



የኢትዮጵያ ሕዝብ የጋራ ትግል ሸንጎ (ሸንጎ)

Ethiopian People's Congress for United Struggle (Shengo)

<http://www.ethioshengo.org> shengo.derbiaber@gmail.com

የጨቋኝና አምባገነን ስርዓት ማሻሪያው የተባበረ ትግል ነው

መጋቢት ፪ ቀን ፳፻፮

March 11, 2013

የኢትዮጵያ ሕዝብ የጋራ ትግል ሸንጎ (ሸንጎ) በአገራችን በኢትዮጵያ ሕዝብ ላይ የሕወሓት/ኢሕአዴግ አምባገነን መንግሥት የሚያካሂደውን የኃይል አገዛዝ በመቃወም በአገር ውስጥ በይፋ የሚንቀሳቀሱ 23 የተቃዋሚ ፓርቲዎች በጋራ ለመታገል የሚያስችላቸው መግባባት ላይ መድረሳቸውን በመግለጽ ባወጡት መግለጫ እጅግ የተደሰተ መሆኑን ለመግለጽ ይወዳል።

ሸንጎው ከጥንስሱ ጀምሮ አንግቦ የተነሳው በሀገራችን ውስጥ ሰፍኖ የሚገኘውን አምባገነን ስርዓት በጋራ ትግል አሰወግዶ በምትኩ የዜጎች ሁለንተናዊ መብቶች የሚከበሩባት፣ የሕግ የበላይነት የሰፈነባት፣ እውነተኛ በሕዝብ ፈቃድ ላይ ብቻ የተመሰረተ ዲሞክራሲያዊ ስርዓት እውን የሚሆንባትንና አንድነቷ የተጠበቀ ኢትዮጵያን እውን ማድረግ ነው።

በድምሩ የአስራ አንድ ፖለቲካ ፓርቲዎችና ሲቪክ ማህበራት እንዲሁም የታዋቂ ግለሰቦች ትብብር የሆነው የኢትዮጵያ ሕዝብ የጋራ ትግል ሸንጎ (ሸንጎ)፣ 23ቱ ድርጅቶች በጋራ ለመታገል በሚያስችላቸው ተጨባጭ መግባባት ላይ መድረሳቸው እጅግ አበረታች እና ለትግሉም ተሰፋ ሰጪ ነው ይላል። ይህ አበረታች እርምጃም ይበልጥ እንዲጎለብትና በህዝባችን ላይ የተጫነውን የዘረኛነት፣ የከፋፋይነትና የአፈና ስርዓት ለማስወገድ እንዲበቃ በሚደረገው ትግል ሁሉ ከጎናቸው እንደምንቆም እናረጋግጣለን።

በየትኛውም ቦታ የሚገኙ ኢትዮጵያውያን ይህንን አበረታታች ጅምር ወደተሻለ ደረጃ እንዲደርስ አስፈላጊውን ትብብር ሁሉ እንዲያደርጉ ጥሪያችንን እናስተላልፋለን።

በተደጋጋሚ እንደገለጽነው ትግሉ እረጅምና እልህ አስጨራሽ እንደሚሆን ሸንጎው አይዘነጋም። ሆኖም ግን በጋራ ቆመን ከታገልን የነፃነታችን ቀን እውን የሚሆንበት ጊዜ እጅግ እንደሚፋጠን ቅንጣት ያህል ጥርጣሬ የለንም።

የፍራቻ ድባብን አሰወግደን በተባበረና በተቀናጀ ትግል፣አንድነቷ የተጠበቀ ዲሞክራሲያዊት ኢትዮጵያን እንገነባለን!!!

ድል ለኢትዮጵያ ሕዝብ!!!